

حالات و واقعات

اکرم تاشفین*

روس کے خلاف افغانوں کا جہاد: ایک مغالطے کا ازالہ

روس کے خلاف افغانوں کا جہاد، امریکا کا تعاون اور روس کی شکست۔ یہ موضوع اب شاید مزید اس قابل نہیں کہ اس پر بحث و مباحثہ کا میدان گرم رکھا جائے کیوں کہ ”اور بھی غم ہیں زمانے میں محبت کے سوا“ دنیا بھر میں تیزی سے بدلتے حالات میں عالم اسلام کو اس وقت جن فکری اور نظریاتی چیزوں کا سامنا ہے، ایسے حالات میں روس کی شکست کے پار یہ تھے کہ وہ رہا ناضیع وقت کے سوا اور کیا ہو سکتا ہے۔ تاریخ کے اس حساس عصر میں مسلمان اہل فکر و قلم کو آگے بڑھتے رہنا چاہیے اور مسلمانوں خصوصاً نوجوان نسل کو جن فکری پیشیدگیوں کا سامنا ہے، ان گھیوں کو سمجھاتے رہنا چاہیے۔ آج کی نشست میں روس کے خلاف افغانوں کی مراحت کا قصہ دہرانے کا مقصد ایک مغالطہ کا ازالہ کرنا ہے جو عموماً ہمارے نوجوانوں کو ہمارے اہل قلم کی جانب سے دیا جاتا ہے۔ ہمارے ایک دانشور اور کالم نگار نے گذشتہ دونوں ایک معروف روزنامے میں یہی مغالطہ دھرایا۔ انہوں نے اس بات کا ایک بار پھر تکرار کیا کہ سوویت یونین کو شکست دراصل امریکا نے دی تھی اور افغان عوام اس جنگ کی بھٹی میں جلنے والے ایندھن کے طور پر استعمال کیے گئے۔ وہ اس بات پر نالاں تھے کہ ”روس کا سو شل ازم دنیا بھر میں یورپ کے سرمایہ دارانہ نظام میں نقاب لگا چکا تھا اور ہر میدان میں سرمایہ داریت کو چلنے کر رہا تھا۔ سوویت یونین کے خاتمے سے امریکا کے لیے دنیا بھر میں میدان صاف ہو گیا اور وہ چند ارب ڈالر خرچ کر کے واحد سپر پاور بن بیٹھا اور مسلمان واحد سپر پاور کے پنج میں آگئے۔“

مذکورہ کالم نگار نے یہ بات ذرا طویل الفاظ میں کی ہے، ہم نے ان کا خلاصہ یہاں لکھا ہے۔ یہ بات سمجھتے بالاتر ہے کہ کیوں ایک اچھا تجویز کا رخاق سے نظریں پھیرتا ہے؟ کسی موضوع پر گفتگو کرتے ہوئے ہم ایک ہی جانب اور ایک ہی زاویے سے کیوں کسی معاملے کو دیکھتے ہیں؟ معاملے کا ایک پہلو بے شک یہی ہے کہ امریکا اور روس ایک دوسرے کے بڑے حریف تھے۔ اس میں بھی شک نہیں کہ امریکا اور روس دونوں اپنے ساتھ ایک خاص نظام بھی لیے ہوئے دنیا پر چھا جانے کا خواب دیکھ رہے تھے۔ اس میں بھی کوئی دورا کیں نہیں کہ روس کی شکست امریکا کی فتح تھی اور امریکا کی شکست روس کی فتح، کیوں کہ اس وقت دونوں ممالک اور دونوں نظام دو مقابل قطب بن کر دنیا کے افق پر

* کالم نگار ماہنامہ ”شریعت“ (ترجمان امارت اسلامیہ، افغانستان)۔ akramtashfeen@yahoo.com

کھڑے تھے۔ گویا دونوں، ترازو کے الگ الگ دو پلڑوں میں تھے۔ ایک کا بھاری ہونا یعنی طور پر دوسرے کا ہلاک ہونا تھا۔ یہ ایک بدیکی معاملہ تھا جس سے کوئی مفرجی نہ تھا۔ اس زاویہ نگاہ سے دیکھا جائے تو وہ بات کسی حد تک ٹھیک لگتی ہے جو مذکورہ قلم کارنے کی مگر اس معاہلے کا ایک پہلو اور بھی ہے اور بھی وہ پہلو ہے جس سے آج تک ہمارے مصطفین اور راشٹر زصرف نظر کرتے آرہے ہیں۔ وہ یہ کہ اشتراکیت اور سرمایہ داریت کی جنگ کو افغانستان میں ایک افغان کی نظر سے دیکھ کر فیصلہ لیا جائے۔

۱۹۷۶ء میں روس نے افغانستان پر حملہ کیا۔ اس وقت افغانوں کے سامنے ایک ہی سوال تھا کہ روئی جارحیت کے مقابلے میں کیا کیا جائے؟ افغانوں میں کچھ تو وہ تھے جب روئی جارحیت سے قبل ہی اس کے اشتراکی نظریے کے حامی بن چکے تھے۔ ایسے لوگوں کے لیے روس کا افغانستان پر قبضہ کسی نعمت عظیمی سے کم نہ تھا، کیوں کہ ایسے لوگوں کو اپنے مفادات کی تکمیل کا ایک بہترین موقع ہاتھ آ گیا تھا۔ مسئلہ تو ان دیندار مسلمانوں کا تھا جنہوں نے کیونزم کو قبول کرنے سے انکار کر دیا تھا۔ خلق و پرچم کے کیونسوں کے علاوہ اکثر افغان عوام کے سامنے اب بس بھی سوال تھا کہ روئی جارحیت کے بعد کیا کیا جائے؟ ان کے سامنے دو مسائل تھے جو بار بار انہیں اپنے آپ سے یہ سوال دہرانے پر مجبور کر رہے تھے۔ پہلا مسئلہ تھا روسیوں اور ان کے کٹپلی کیونسوں کے بے انتہا مظالم کا۔ وحشیانہ مظالم کی یہ کہانیاں آج بھی لوگوں کو از بر ہیں۔ زیادہ عرصہ نہیں گزر۔ جن لوگوں نے روسیوں کے مظالم سہے، وہ نسلیں آج بھی زندہ ہیں۔ ایسے حالات میں جب محض اسلام پسندی کی بنا پر لوگوں کا قتل عام کیا جائے، مال و املاک چھین لیے جائیں اور اشتراکی نظریے کے علاوہ کسی بھی عقیدے کا نام لینا جرم بن جائے، انسان نما وحشی درندوں کے غول گھر کی دہنیز پار کر کے آپ کے حرم میں داخل ہو جائیں، بیٹی، بہن اور بیوی کی عزت محفوظ نہ ہو۔ صحنِ اٹھیں تو شام تک یقین نہ ہو کہ کب یہ خون آشام درندے آئیں گے اور معصوم بیٹیوں کی عصمت کی چادر تارتار کر کے چلے جائیں گے۔ ایسے سینکڑوں واقعات ہوئے کہ روئی فوجی ہیلی کا پڑ میں آئے، چھاپ مار کر چلے گئے اور جاتے جاتے گاؤں کی دو شیزادوں کو بیویوں کی طرح ہنکا کر لے گئے اور پھر جب ہیلی کا پڑ فضا میں بلند ہوا تو ان کے کپڑے ہوا میں لہراتے ہوئے نیچ گرے اور صراوہ اور ریگستانوں میں بکھر گئے۔ قرآن کریم کی بے حرمتی، مساجد کی تباہی، کیا کیا مظالم ہیں جو میری مظلوم قوم نے نہ سہے؟ کتنے بے آسر اوالدین کے جوان بیٹیوں کی لاشیں ان کے کندھوں پر لادی گئیں۔

افغانوں کا دوسرہ مسئلہ فکری اور نظریاتی تھا۔ دراصل اشتراکیت اور سرمایہ داریت کے نام سے دنیا میں جو جنگ چل رہی ہے جس میں روس کی شکست کے بعد آج بظاہر سرمایہ داریت ہی کا تسلط قائم ہے، یہ جنگ دونظاموں کی نہیں، تین نظاموں کی جنگ ہے، یعنی اشتراکیت، سرمایہ دار نظم اور اسلام۔ اشتراکیت اور سرمایہ دار نظم کی جنگ تو ظاہر ہے کہ معاشی اور عسکری اعتبار سے دنیا کی دو طاقتیں تو تین ان نظاموں کے پشت پر ہیں، اس لیے ان کی قوت سب کے سامنے ہے۔ تیسرا فریق اسلام ہے۔ اگرچہ بظاہر اس کا علمبردار کوئی مضبوط معاشی یا عسکری ملک نہیں جس کی وجہ سے دنیا میں سرمایہ داری یا اشتراکیت کی طرح اسے بھی غلبہ ملے، مگر روس اور امریکا دونوں اس راستے واقف ہیں کہ اسلام دنیا

میں ایک تیرے مصبوط نظام کی حیثیت سے ابھرنے کی صلاحیت رکھتا ہے۔ ابھرنے کی یہ صلاحیت اسے پریونی عوامل نے اسے نہیں بخشی بلکہ فی ذات یہ ایک مکمل نظام ہے جو دنیا کی کامیاب رہنمائی کی صلاحیت رکھتا ہے۔ اس لیے ظاہر ”رگ“ میں نہ ہونے کے باوجود اشرا کیت اور سرمایہ داریت نے اسے اپنے لیے خطرہ سمجھا۔ روس کی شکست کے بعد امریکیوں نے کہا تھا کہ ”اب ہمارے سامنے اسلام ہی واحد خطرہ ہے جو ہماری راہ میں رکاوٹ بن سکتا ہے“، اور یہی بات روس کے لاشمور میں بھی کہیں موجود تھی، یعنی وہ امریکا کے بعد اسلام ہی کو پانڈن بھجتا تھا۔ اس لیے روس کا اشتراکی نظریہ امریکا کے سرمایہ دارانہ نظام کے لیے بھتنا بڑا خطرہ تھا، اپنے دوسرے حریف اسلام کو بھی وہ اتنا ہی بڑا دشمن سمجھتا تھا۔

عام طور پر ہمارے دانشور سرمایہ دارانہ نظام کی دشمنی کی بات تو کرتے ہیں، مگر روس کی اسلام دشمنی کو یکسر بھول جاتے ہیں۔ افغانستان آنے سے قتل روس نے وسطی ایشیائی ممالک پر قبضہ کیا تھا۔ وہاں کے مسلمانوں کے ساتھ روس نے جو کیا، اس کی تاریخ کسی سے پوشیدہ نہیں۔ کاش ہمارے دانشور افغانستان پر تبصرہ کرنے سے پہلے وسطی ایشیائی ممالک میں ہونے والے روئی مظالم کی بھیانک تاریخ پڑھ لیں۔ روس کی مراجحت صرف افغانوں نے نہیں کی، وسطی ایشیائی ممالک قفقاز اور چینیاً وغیرہ میں روس کے خلاف بڑی مراجحت تحریکیں چلیں۔ قفقاز میں امام شامل اور چینیا میں شامل بسا یوف نے بھی روس کے خلاف تھیارا تھا۔ ان کی جنگیں بھی سالہاں پر محیط رہیں، مگر افسوس وہ کامیاب نہ ہو سکیں۔ سوویت یونین کی شکست وریخت افغانوں کے ہاتھوں لکھی تھی۔ افغانستان میں سوویت یونین کو اشتراکیت کے علاوہ اور کوئی نظریہ قبول ہی نہ تھا۔ ماہنامہ ”شریعت“ میں شائع ہونے والے ہمارے ایک دوست کے مضمون کا ایک اقتباس پیش خدمت ہے جنہوں نے اس صورت حال کا بہت جامع الفاظ میں نقشہ کھینچا ہے۔ وہ لکھتے ہیں:

”افغان اتنے پاگل تھے اور نہ اس حد تک زندگی ان پر بوجھتی کہ کسی لایعنی مقصود کے لیے دو ملین بھائیوں اور بیٹوں کی قربانی دیتے۔ کمیونسٹ یلغار کے بعد افغانوں کو بڑے اندر ورنی و بیرونی دشمن کا سامنا تھا۔ افغانوں کے دہن پر سیالاب بہہ کلا تھا اور انہیں اپنے سب سے بڑے سرمایے یعنی اسلامی عقیدے کے خاتے کا خطرہ درپیش تھا۔ افغانستان کا شامی طاقتور پڑوی یہ فیصلہ کرچا تھا کہ طوعاً و کرہاً ہر افغان بچ، بڑے، مرد اور عورت کے ذہن کو مارکس ازم کے دہری عقیدے کا انگلشن لگایا جائے۔ نماز، روزہ، نج، زکوہ، مسواک، اذان، مسجد، قرآن، اللہ، رسول، مذہب اور تمام عربی اصطلاحات کو عقیدے اور عمل سے نکال دیا جائے۔ افغانوں کو روتی تعاون کے بد لے اپناؤڑیڑھ ہزار سالہ قبلہ لینن گراؤ کی جانب موڑ لینا چاہیے، کیوں کہ نئے مارکسٹ معاشرے کا یہی تقاضا ہے۔ بریگ نوف نے کہا ”کمیونزم کے پڑوسیوں کو صرف کمیونسٹ ہی ہونا چاہیے اور بس“۔ یہی واقعہ اور یہی یک طرفہ کفری یلغارتی جس نے افغانوں کو دیوار سے لگادیا۔ کسی طرح کا استثنہ، کوئی راستہ اور کوئی مصلحت افغان عوام کے لیے نہ چھوڑی گئی۔ بریگ نوف نے حفیظ اللہ میں کی زبانی اعلان کیا کہ ”دو کروڑ مخالفین کو قتل کر دینا چاہیے تاکہ 61 ہزار افراد پر مشتمل معاشرے کے لیے راہ ہموار ہو جائے“۔ افغان عوام مجبور تھے کہ یا تو عقیدے کی موت قبول کریں اور یا جسمانی موت۔

چونکہ جسمانی موت آسان ہے اور اس کا انجمان بھی عقیدے کی موت کے بہبعت صرف ظاہری اور وقتی ہے، اس لیے ڈیڑھ ملین افغانوں نے جسمانی موت کو گلے لگایا تاکہ اپنی قوم کو عقیدے کی موت سے بچا سکیں۔“ افغانوں نے جب اپنے دفاع میں ہتھیار اٹھائے تو کوئی بھی امر کی ان کے درمیان موجود نہیں تھا جو انہیں یہ راستہ دکھارتا تھا۔ افغان حریت پسندوں نے اگر اس وقت ہتھیار اٹھائے تو وہ صرف روئی مظالم اور اسلام دشمنی تھی جس نے افغانوں کو لڑنے پر مجبور کر دیا۔ افغان مجاهدین نے جہاد کا آغاز کو پیٹ اور پرانے ہتھیاروں سے کیا تھا۔ وہ بوقت سے گرنیڈ بنا کر روئی لشکر کا مینک اڑانے کی کوشش کر رہے تھے۔ کلہاڑی، بیچوں اور پتھر لے کر وہ روئی ٹینکوں کے سامنے سینہ پر ہو رہے تھے، کیوں کہ نہتھے عوام کے پاس اب صرف یہی راستہ بچا تھا۔

افغانوں کی مزاحمت کے آغاز کے بعد دنیا کے سامنے ایک نیا منتظر نامہ بن رہا تھا۔ ایک جنگ چھڑگی تھی جس میں ایک جانب دنیا کی طاقت ورتیں قوت سوویت یونین اور دوسری طرف نہتھے افغان عوام تھے۔ جہاں دیگر حقائق قابل تسلیم ہیں، وہاں یہ بات بھی مان لینی چاہیے کہ دونوں فریق اپنی اپنی تاریخ، مضافات و متعلقات، دوست و دشمن، اپنی اپنی ترجیحات اور اپنا اپنا بیک گرا و مذکور رکھتے ہیں۔ ظاہر ہے کہ روس ایک عالمی سپر پاور تھا جس کی جنگ کے اثرات اس کے دوستوں اور دشمنوں سب پر پڑنے والے تھے۔ ایک جانب وسطیٰ ایشانی ممالک تھے جو براہ راست روئی جاریت کا شکار تھے۔ دوسری جانب پاکستان تھا جو افغانستان کے بعد روئی جاریت کا شکار بننے والا تھا۔ پاکستان کے بلوجستان اور کراچی کے ساحلوں سے ٹکرائے والے بجیرہ عرب کے اس پار عرب ممالک پھیلے ہوئے ہیں جن کا خیال تھا کہ روس کی استعماری جدوجہد کا اصل ہدف عرب ممالک ہی ہے جہاں سو شل ازم کے بڑے حریف مذہب ”اسلام“ کے روحاںی مرکز کے ساتھ ساتھ تیلکے وسیع ذخیرہ بھی ہیں۔ دوسری طرف مغربی یورپی ممالک تھے جو سرمایہ دارانہ نظام کے حامی تھے اور روس کو اپنا فطری حریف سمجھتے تھے۔ ادھر سوویت یونین کا تھا کہ پوری دنیا کو تاریخ کرنے کا سو دسراں میں لیے بلکام ہو کر بلکل پڑا تھا۔

”دشمن کا دشمن دوست ہوتا ہے“، اس لیے سوویت یونین کے ہر بدخواہ کی خواہش تھی کہ افغانوں کے ہاتھوں سوویت روس کی شکست ہو جائے۔ مگر مشکل یہ تھی کہ روس کے عتاب اور قہر آؤ دنگا ہوں کے سامنے کسی کا بس بھی نہ چلتا تھا۔ اس لیے افغانوں کی جنگ شروع ہونے کے بعد ایک عرصہ تک دنیا میں بخود کھڑی دیکھتی رہی۔ سوویت یونین کے رعب اور دبدبے کے سامنے کسی کو بہت نہ ہوئی کہ یوں علی الاعلان افغانوں کی مدد کے لیے آگے آتا۔ افغان مجاهدین کو امداد پہلے دن ہی سے ملنا شروع نہیں ہوئی۔ ساری دنیا اس انتظار میں تھی کہ یہ جنگ آگے جا کر کیا رخ اختیار کرے گی؟ کسی کو یہ یقین نہیں آ رہا تھا کہ افغان اتنا مضمبوط عزم لے کر اٹھے ہیں کہ روس اپنی تمام تر درندگی کے باوجود انہیں شکست نہیں دے سکے گا۔ آخر یہ انہوںی بھی ہونی ہو گئی، دنیا کو یقین آ گیا کہ افغانوں کی مزاحمت کوئی وقت و بال یا دور و زہ جذبہ انتقام نہیں۔ تب ہی افغانوں کی جانب عرب دنیا اور امریکا نے تعاون کا ہاتھ بڑھایا۔ لکری اعتبار سے یہ تعاون تین دشمنوں میں سے ایک طاقتور دشمن کے خلاف دو کا آپس کا اتحاد تھا جس میں ایک نے اپنا سر پیش کیا کیوں کہ اس کے پاس اس کے سوا کچھ تھا ہی نہیں۔ دوسرے نے اپنی شیننا لوچی پیش کی کیوں کہ سرجاتے ہوئے اس کی جان جاتی ہے۔

یہ تھا وہ باعث جس نے افغانوں کو ہاتھوں میں ہتھیار تھا دیے۔ شریف افسوس افغانوں کے خلاف روس نے ہی سازشوں کے جال بننے تھے اور پھر خود ہی جارحیت ہی کی تھی۔ اس کے باوجود ہمارے دانشوروں کے پاس لعنت ملامت کے لیے افغان عوام ہی ہیں۔ روس کی تو جیسے مصوبہ قسم کھانے کے قابل ہو۔ دنیا میں اگر کوئی اپنے حق کے لیے آواز یا ہتھیار اٹھائے تو ساری دنیا اس کی حمایت میں کھڑی ہو جاتی ہے۔ اس کو انصاف دلانے کی بات کی جاتی ہے، مگر ہم افغانوں نے اپنی آزادی اور حق کے لیے ہتھیار اٹھا کر ایسا کون سا بڑا گناہ کر دیا کہ غیر تو غیر، اپنے مسلمان بھی مسلسل کوستے چل جا رہے ہیں؟ سرخ ریچھ کو موت کی گھاٹ اتنا رنا کیا اتنا بڑا جرم ہے کہ بیس سال بعد بھی قبل معافی نہیں؟ روس کی تباہی سے اگر امریکا کو فائدہ ہونا تھا تو یہ اس جنگ کا خود خود حاصل ہونے والا ایک ناگزین تجھ تھا، افغانوں کی جنگ ہرگز اس مقصد کے لیے نہیں تھی۔ افغانوں نے اس وقت بھی اسلام کے دفاع کی جنگ لڑی، اس وقت بھی کافروں کو اسلام کا دشمن سمجھا، آج بھی کفر کو اسلام کا دشمن سمجھتے ہیں۔ آج ہم اس بات پر نالاں ہیں کہ امریکا کا کوئی حریف نہیں جو اسے گیل ڈالے! تو کیا روس جیسا وحشی مقابل ہونے کی صورت ہم مسلمان محفوظ اور پر امن رہ جاتے؟ دو عالمی طاقتوں کی رسکشی میں ہماری کمزور اقوام کیا پا مال نہ ہو جاتیں؟ اسلام اور مسلمانوں کو آج جو پریشانیاں درپیش ہیں، کیا اشتراکیت کے وجود سے وہ دو گنی نہ ہوتیں؟

اوپر کی سطور کا مقصد صورت حال کی تھوڑی سی وضاحت تھی۔ روس کے خلاف افغانوں کی جنگ میں افغانوں کو محض ایندھن یا مجاہدین رہنماؤں کو امریکی آلہ کار کہنے سبقبل اس جنگ کو ایک عام افغان کی نظر سے دیکھا جائے اور اس پہلو پر بھی سوچا جائے کہ اس وقت افغانوں کے پاس امریکا سے اسلحے کر لئے کر لئے کے سوا اور پچھلی بھی کون سارا ستھا تھا!

ماہنامہ الشریعہ کی پالیسی اور الشریعہ کے رئیس اخیر یومدیر کی آراء افکار پر
 مختلف حلقوں کی طرف سے اٹھائے جانے والے اعتراضات کے حوالے سے

ماہنامہ الشریعہ کی خصوصی اشاعت

انشاء اللہ جون ۲۰۱۲ء میں منظر عام پر آئے گی۔

جون کا شمارہ عام معمول کے مطابق شائع ہو گا، جبکہ خصوصی اشاعت، جون کے شمارے کے ساتھ ایک اضافی ملحق کے طور پر پیش کی جائے گی۔ ضمانت زیادہ ہونے کے باعث خریدار حضرات کو معمول کے زر خریداری میں خصوصی اشاعت کی فرائی ممکن نہیں ہو گی۔

خصوصی اشاعت کا نسخہ محفوظ کرانے کے لیے ناظم ترسیل، حافظ محمد طاہر سے رابطہ کیا جا سکتا ہے۔